

అ శ్రు త ర్పణం

‘పద్మ - నరక’

(గతసంచిక తరువాయి)

“అజేంబక్కా! అలా అంటావ్! నీదగ్గరికి కాకపోతే మరెవరి దగ్గరికి పోగలను. ఆదరించి ఆజ్ఞనిచ్చే తల్లి పోయింది. ఇక నాన్నంటే మనసరిగలే పట్టించుకోదుగదా! అలాంటప్పుడు నన్నాదరణచేసి మందలించే నీదగ్గరికి రాకుండా పోతానా?”

“ఆ మందలింపుకే లక్ష్మీ! నిన్ను పిలిపించింది.”

ఈ మాటలు లక్ష్మీకి యేమీ అర్థంకాలేదు. “నేనేం తప్పు చేశానక్కా?” అని భయంతో అడిగింది లక్ష్మీ.

“నీవు తప్పేమీ చేయలేదు. ఒక్కే చేశావు. నీవు మూర్తిని అనురాగంతో మస్తున్నావుకదా!”

“అది తప్పంటావా?”

“తప్పకాదు. చూడు లక్ష్మీ! ఒక పడునైన కత్తె రకూ ఒక మందమైన గుడ్డకు ఘర్షణ జరిగిందనకో. అందులో యేదిగెలుస్తుందో చెప్ప!”

“కత్తెకే గెలుస్తుంది!”

“అదినిజమేగదా! చూడు లక్ష్మీ! ఇప్పుడు నీవు నామూలన తెలుసుకున్నావు. మన జీవితాలుగూడా మందమైన గుడ్డలాంటివి.”

“క్షమించక్కా!”

“కాదమ్మా! వారు వారి సౌఖ్యాన్నే మంచు కంటాకేగానీ మృదయమిచ్చినవాణి కన్నెత్తెనా చూడరు. తమ సౌఖ్యం తీరిన పిదప మనలను వాడిన పూలలా పారేస్తారు. చూడు నా జీవితంలోనే నెంత ఆవేదన పడున్నానో! నేను నాగేష్వల్ల మానమర్యాదలు పోగొట్టుకుని ఊభిస్తున్నాను. నావలే నీవు మానరహితైతే నా వల్ల మర్యాద తగ్గిన ఈ

కుటుంబం మరి అన్యాయంకాదూ! కాబట్టి ముందరే భద్రంగా వుంటే మంచిది. ఇందుకే నిన్ను పిలిచింది.”

ఈ మాటలకు లక్ష్మీ కండ్లలో నీళ్లు తిరిగాయి. “అక్కా!” అంటూ కాగలిచుకుని బోధన యేడ్చింది.

ఆ మరురోజు ప్రార్థన మూర్తి లక్ష్మీ వద్దకు వెళ్లాడు. లక్ష్మీ మానంగా నిలుచుంది. ఇది మూర్తికి తానేదో తప్పుచేసినట్లు తోచింది. కానీ ఆ తప్పేమిటో అర్థంకాలేదు.

“ఏం! లక్ష్మీ! అలావున్నావే?” లక్ష్మీ మూర్తి తట్టు తిరిగి చూచింది. ఆమె కనుగొలుకులలో భాష్పికణాలు నిలచివున్నాయి.

మూర్తి మృదయంలో గాలివాన చెలరేగింది. ఎందుకు లక్ష్మీ యేడుస్తోంది. తక్కువైనా తప్పు చేశాదా? లేదే! తక్కువీ చేయలేదే! అయ్యో లక్ష్మీ కంటినిరు తనమృదయంలో బాకు పోటులా భాదిస్తుంది.

“ఎందుకులక్ష్మీ ఏడుస్తున్నావు?”

లక్ష్మీ మృదయ భారంతో అతని తట్టు చూచి “అక్క ... అక్క...”

“ఆ! గీతా! ఏం! ఏంజరిగింది?” మూర్తిలో తొందరపాటు జాస్తయింది.

“ఏమోనండి! నాకు భయంగావుంది. రాత్రి కలలో ఏదేదో... చనిపోతాననీ ... యింకా... భయంగావుందండీ!”

“అవన్నీ నువ్వు విన్నవా?”

“అ! రాత్రి అక్కయ్య రెండు గంటలదాకా నిద్రపోలేదు. అంతవరకూ యేదో ఆలోచిస్తూ కూర్చోని వుంది.”

“అయితే నన్ను గీత దగ్గరకు తీసుకపోతావా?”

ఇద్దరూ గీత గది సమీపించారు. గదిలో ఏ అలి కిడిలేవు. లోపల ఎవరన్నా వున్నారా? అని సందేహం.

ఇద్దరూ లోపల ప్రవేశించారు. గీత ప్రకాంతంగా నిద్రపోతుంది. అమె నడుటి మీద స్వేదకణాలు మెరసి పోతున్నాయి. ఆమె ముఖంలో తప్పవేని ఆయాచకం, అగుపిస్తున్నది.

ముంగురులు నుదుటిమీద గాలికి యిటూ అటూ రేగుతూ ఆమె అందాన్ని అతిశయింప జేస్తున్నాయి. ఆ నిశ్శబ్దంతో కంచుగంటలా శబ్దం మ్రోగింది.

“నాగేష్!” అని ఆ నిద్రలో గీత పెద్దగా ఆరిచింది. నిశ్చలంగా నిలుచుకుని చూస్తున్న లక్ష్మి, మూర్తి యిద్దరూ వులికిపడ్డారు. అంతవరకు ఆ నిద్ర లోనే అతిప్రకాంతంగా వున్న గీత ముఖం రాద్రంతో నిండిపోయింది.

“నాగేష్! నేను నీకు ఏం అపకారం చేశాను. నన్నెందుకిలా యేడ్చిస్తావు? నీ క్షణికముఖం కోసం నా జీవితాన్ని నాశనం చేస్తావా?” అంటూ పలవరించింది.

లక్ష్మికి భయం వేసింది. కానీ గీత కొంతసేపటికి ప్రకాంతంగా నిద్ర పోవడంమాచి యిద్దరూ గది విడిచి బయటకొచ్చారు.

9

పబ్లిక్ పరీక్షలయిపోయాను. విద్యార్థులు ఒక్కొక్కరు పయనమవుతున్నారు వాళ్ళ పూర్ణకు. మూర్తి స్నేహితుమరత్నంకు గీత స్నేహితురాలు కనకాబాలకు కొద్ది రోజుల్లోనే వివాహం జరుగనున్నట్లు రత్నం చెప్పాడు మూర్తికి. తన పెళ్ళికి రమ్మని మూర్తి నాగేష్ గీతలకు స్వయంగా ఆహ్వానించాడు. గీత

ఆలాంటి కుభకార్యానికి నోచుకోలేకపోయానుగదా అని ఏడ్చింది. ఓ రోజు నాగేష్ యింటికి మూర్తి వెళ్ళాడు నాగేష్ యింట్లో బంధువులొచ్చారు కాబోలు యిల్లు కాస్త సందడిగావుంది. మూర్తిని చూడగానే నాగేష్ బయటికొచ్చాడు.

“ఏం మూర్తి! యిలా దారితప్పివచ్చావ్” అని నవ్వుతూ అడిగాడు నాగేష్.

“అది సరేగానీ ఏమిటీ యింట్లో మాజోరుగా వుండే?”

“పెళ్ళివారొచ్చారు మూర్తి! బహుశా! ఈ మేనెలలోనే వుంటుంది మహూర్తం.”

“ఎవరేమిటి?”

“ఇంకెవరికి! మనకే” అంటూ తలవాల్యాడు నాగేష్. మూర్తి నెత్తిన పిడుగుపడ్డట్లుంది. నాగేష్ సంగతి గట్టిగా తెలుసుకోవాలని పట్టుబట్టాడు. “నాగేష్! ఆలా రారాదూ! మాట్లాడుతూ ఆలా పల్లగాలి పీలుద్దాము” అన్నాడు మూర్తి.

“సరే” అంటూ నాగేష్ మూర్తిని అనుభరించాడు.

“నీ ముఖం ఎందుకో రత్నంలా మెరిసిపోతూ వుండే? పెండ్లి మహాత్వం కాబోలు” అని అన్నాడు మూర్తి నాగేష్ కళ్ళలోకి చూస్తూ.

నాగేష్ ముఖం ఎందుకో వెలవెలపోయింది.

“ఎందుకు నాగేష్! ఆలా ఆశ్చర్యపోయావ్! నేనన్నదాంట్లో ఏమయినా తప్పు తోచిందా?”

“అబ్బే! ఏంలేదు” అని అంటూ తప్పించుకున్నాడు నాగేష్.

“నాగేష్! ఓ మాట అడుగుతాను. మర్రం లేకుండా జవాబిస్తావా?”

“ఏమిటి మూర్తి! ఇవాళ యేదో క్రొత్తగా మాట్లాడుతున్నావు?”

“అవును. బుద్ధులు మారుతూవుంటే మనస్సులు కూడా మారుతూవుంటారు. ఆ! అదంతా యిప్పుడు ఎందుకులేగానీ, ఈ డెల్ఫి నీ యిష్టంమీదనే జరుగుతూవుందా? లేక మీ నాన్నగారి నిర్బంధమా?”

“మా నాన్నగారే యీ సంబంధం కుదిర్చారు.”

“అయితే నీ యిష్టంతో కేనన్నమాట.”

“అందులో తప్పేముంది?”

“తప్పయేమీలేదు. నీలో నిజంగా మానవత్వమే వున్నట్లయితే నీకా తప్పు కంటికి కనపడేది. నీ గుట్టు బయటపడితే యేంజరుగుతుందో ఆలోచించావా?”

నాగేష్ అనుమానంతో మూర్తితట్టు మాచాడు.

“అనుమానం దేనికి? మీ నాన్నగారు సర్కిల్ యిస్సెక్టర్లు. ధర్మాన్ని నిలబెట్టవలసినవారు కానీ పడద్రోయవలసినవారుకారుగాదా!”

నాగేష్ కు మూర్తి యేం చెప్తున్నాడో తెలియలేదు.

“నీకు మానవత్వంలేదు నాగేష్!”

నాగేష్ మూర్తి మాటలకు వులికిపడ్డాడు.

“గీతను ఏమన్నా గుర్తించావా? నీ కోసం కుమిలి కుమిలి నశించిపోయింది. ఆమెను నీ మోసపు మాటలకు బలిచేశావు! నక్కవిషయాలమాపి నాశనంచేశావు. నీలో నాలుకుందా? యింత వైజాతికి పుట్టి యిలాంటి నీచానికి పాలుపడతావా?”

నాగేష్ కు మూర్తి ధోరణి యిప్పటికి అర్థమయింది. అతను మాటాడే మాటలన్నీ తనలో క్రోధానికి క్రొత్త క్రోధను తీస్తున్నాయి. కానీ అతని క్రోధాన్ని వెలిబుచ్చే సమయం అతనికి దొరకలేదు.

“అంతేకాదు. ఆమె కాళ్ళమీదపడి నడుకుంటే వాడిన పువ్వులా విసరివేశావు. నీ నీచత్వానికి నుండరినిగూడా బలిగాన్నావు ఇప్పుడెవని తెలిస్తే మీ నాన్న నీకు డెల్ఫిచేస్తాడా? ఇవన్నీ యేమన్నా ఆలోచించావా?”

నాగేష్ లో క్రోధమంతా పోయి అప్రవేశాన్ని భయం అక్రమించుకుంది.

“క్షమించు నాగేష్! నిన్ను యీ విధంగా మాట్లాడానని యేమీ ఆనకోవద్దు. ఈ మాటలు చెప్పడానికి మీనాన్నను కలుసుకోవడానే నేనిక్కడికి వచ్చాను. గీతకు బదులు నేవచ్చాననకో!”

నాగేష్ కు మూర్తి మాటలు భయాన్ని కలుగజేశాయి. అతని శరీరమంతా స్వేదకణాలతో నిండిపోయింది.

“మూర్తి! యిలా మాట్లాడడం నీకు మంచిది కాదనుకుంటాను.”

నాగేష్ అసహాయస్థితి అతనిలో గోచరిస్తుంది.

“అవును! మంచిది. కాదని నాకూ తెలుసు. కానీ నీవు చేసే పట్టులు నీ భవిష్యత్తుకే మంచివి కావని యేమన్నా ఆలోచించావా?”

“అది నాకు తెలుసు! నీ బోధనాకక్కలే!”

“అక్కర ఎందుకుంటుంది నాగేష్! కొద్దిగా ఆలోచించావా? నీవు నా చేతిలో కీలుబొమ్మవు. కీలుబొమ్మ ఆడించినట్లు అడుతుందనీ తన యిష్టమొచ్చినట్లు అడలేదని తెలుసుకున్నావా? నీవు నాకు చెప్పని ఏ మాస్కొలుకూడా నాకు తెలుసు. ఇవన్నీ మీనాన్నతో చెప్పే నీగతి ఏమాత్రం దో తెలుసుకున్నావా? గ్రద్దగోళ్ళలో చిక్కకున్న కోడిపిల్లవు నీవు.”

నాగేష్ యేంమాట్లాడలేక పోయాడు. ఈ సంగతులన్నీ తండ్రికి తెలుస్తే తనగతి యేమవుతుంది! నిజమే! తను గ్రద్దగోళ్ళలో చిక్కకున్న కోడిపిల్లే! ఇందులో గ్రద్ద యెవరు? మూర్తి? తన తండ్రా? కాదు మూర్తి!

“మూర్తి! యిది నీకు న్యాయమేనా? అనందం అనుభవిస్తాంటే కాలదంతావా? యిదేనా నీ స్నేహిత కర్మం?”

మూర్తి ఆ మాటలకు యేమీ చెప్పలేకపోయాడు.

“క్షమించు నాగేష్! నీ ఆనందాన్ని కాలదన్న దానికి గాలేదు. నీవు యితరుల ఆనందాన్ని యెలా కాలదోస్తున్నావో తెలియజేయడానికివచ్చాను.”

“చూడు మూర్తి! యిప్పుడీ విషయాలు మా నాన్న గారికి తెలిపావంటే నీ మూలంగా యిద్దరూ కుమిలిపోతారు, నేనూ, నాకు కాబోయే భార్య!”

“క్షమించు నాగేష్! నీవల్ల ఓ జీవమే ప్రపంచంలో అగుపించకుండాబోతుంది. ఆ జీవం యెవరో కాదు. నీ గీతే! యిదికూడా కొద్దిగా గుర్తించు. నీ చేష్టలతో మగవారి ప్రకృతే నీచమని బుజువు చేయబోతున్నావు. ఇంతే సంగతులు. కానీ ఈ విషయాలేపీ మీ నాన్న గారితో చెప్పవని గట్టిగా చెప్పున్నాను. మరో మాట! ఇప్పుడు రత్నం మంచంలావుంది. అటో యిటో అనే చివరదకలావుంది. ఓ మారు రా! ఆఖరుసారి నిన్ను చూచి ప్రాణాలు విడుస్తుంది. నీ జీవితంలో ఎవరినైనా సంతోషపెడతానంటే అది కలయేమో అని తోస్తుంది” అంటూ కోపంతో వెళ్ళిపోయాడు మూర్తి.

10

ఈ విషయం జరిగిన ప్రక్క కోడే నాగేష్ నుందరి యింటికివచ్చాడు. మూర్తి నాగేష్ వెళ్ళి విషయం యేనాడో అందజేశాడు. నుందరి అతను వస్తున్నాడని తెలిసిన వెంటనే యేవో పనిపెట్టుకుని యింట్లోకి వెళ్ళింది. నుందరి తల్లి ఎలిమెంటరీ స్కూలులో టీచరు కావడంవలన ఆ స్కూలు యింకా మూయలేదు కాబట్టి ఆమె కూతురిని యింట్లో వదలి స్కూలుకు వెళ్ళిపోయింది.

నాగేష్ నుందరికోసం ఎంతో సేపు కూర్చున్నాడో విసుగుబుట్టింది. తను వచ్చింది మొదలు యింతవరకు పలుకరించలేదు.

నాగేష్ కు కోపంవచ్చింది. కానీ ఆ కోపంతో అతనేమీ చేయలేకపోయాడు.

నుందరి అతనికి కోపం రావాలనే అంతసేపూ ఆలస్యంజేసింది. నాగేష్ కు చిరాకు వేసింది.

“నుందరి” అంటూ కోపంగా పిలిచాడు.

(సశేషము)

